

Ak Welsapar
GÖZLERİÑİ SATYP GAL!
Kinaya

Geldi şeýle zamana,
Ýurt ýykylýar – ýykyp gal!
Umyt goýma amana,
Omzuň bilen kakyp gal!

Mesirgeşip, bökýän kän,
Senem göge böküp gal!
Dul gapysyn kakýan kän,
Kem galaýma – kakyp gal!

Köpeldi ili çapýan,
Öz iliňi çapyp gal!
Namardyň elin öpýan,
Senem egil, öpüp gal!

Boz garybyň mydaryn,
Göz ýaşyny döküp gal.
Eşitseň, ýetim zaryn,
Gulagyndan çekip gal!

Dürli nysak tapylýar,
Senem bir zat tapyp gal.
Kim ýykylsa, depilýär,
Rehim etme, depip gal!

Hilän bolmasyn hakda,
Ýagşy görseň, çakyp gal!
Bäsleş ýaranjaňlykda,
Senem orta çykyp gal!

Geçmişini ýumur sen,
Geljege daş atyp gal!
Soňra abat il görseň,
Gözleriňi satyp gal!